

මගේ අංකය : EST-6/03/LEA/3162(1)  
රාජ්‍ය පරිපාලන, ස්වදේශ කටයුතු,  
පළාත් සභා හා පළාත් පාලන අමාත්‍යාංශය  
නිදහස් වතුරසුය  
කොළඹ 07.

2022.12. 17

අමාත්‍යාංශ ලේකම්වරුන්  
පළාත් ප්‍රධාන ලේකම්වරුන්  
දෙපාර්තමේන්තු ප්‍රධානීන්

**ජ්‍යෙෂ්ඨතාවට හා විශ්‍රාම වැටුපට හානියක් නොවන පරිදි රාජ්‍ය නිලධරයන්ට  
ආචාර්ය උපාධිය හැදෑරීම සඳහා වැටුප් රහිත නිවාඩු ලබා දීම**

ආයතන සංග්‍රහයේ XII වැනි පරිච්ඡේදයේ 15:1:1 උප වගන්තිය පහත පරිදි සංශෝධනය කිරීමටත්,  
16:16 ලෙස නව උප වගන්තියක් පහත පරිදි ඇතුළත් කිරීමටත්, 2022.09.12 දින පැවති අමාත්‍ය  
මණ්ඩල රැස්වීමේ දී තීරණය කර ඇත.

15:1:1 කෙසේ වුව ද, ශාස්ත්‍රපති උපාධියක් හෝ ඊට සමාන උපාධියක් හැදෑරීමෙන් පසු ආචාර්ය  
උපාධියක් හැදෑරීම සඳහා රාජ්‍ය නිලධරයන්ට මෙරට තුළ අවුරුදු 3ක් දක්වා  
ජ්‍යෙෂ්ඨතාවට සහ විශ්‍රාම වැටුපට ගණන් ගන්නා පරිදි වැටුප් රහිත අධ්‍යයන නිවාඩු දිය  
හැකි ය.

නිර්බාධක උසස් කිරීමක් නොවන උසස් කිරීමකට අදාළ පුරප්පාඩුව නිලධරයා විසින්  
ලබාගත් වැටුප් රහිත නිවාඩු කාලය තුළ ඇති වුව ද, නිලධරයා වැටුප් රහිත නිවාඩු කාලය  
අවසන් කර නැවත සේවයට වාර්තා කිරීමෙන් පසුව ඇති වුව ද, නියමිත කාර්යය  
පටිපාටිය අනුගමනය කර නිලධරයා වැටුප් රහිත නිවාඩුව අවසන් කර සේවයට වාර්තා  
කිරීමෙන් පසුව එළඹෙන දිනක සිට ක්‍රියාත්මක වන සේ එම උසස් වීම ලබා දිය යුතු ය.

16:16 ආයතන සංග්‍රහයේ XII වැනි පරිච්ඡේදයේ 16:1:2 සහ 16:1:3 උප වගන්ති යටතේ  
ආචාර්ය උපාධිය හැදෑරීම සඳහා වැටුප් රහිත විදේශ නිවාඩු ලබා ගන්නා නිලධරයන්  
සඳහා එසේ ලබා ගන්නා වැටුප් රහිත විදේශ නිවාඩු කාලසීමාව වෙනුවෙන් ඉහත 16:8,  
16:9, 16:10 සහ 16:11 උප වගන්තීන්හි සඳහන් විධිවිධාන අදාළ නොවන අතර, එම  
වැටුප් රහිත විදේශ නිවාඩු කාලසීමාව ඔවුන්ගේ ජ්‍යෙෂ්ඨතාව හා විශ්‍රාම වැටුප් ගණනය  
කිරීම සඳහා සේවා කාලයක් ලෙස ගණන් ගත යුතු ය.

නිර්බාධක උසස් කිරීමක් නොවන උසස් කිරීමකට අදාළ පුරප්පාඩුව නිලධරයා විසින්  
ලබාගත් වැටුප් රහිත නිවාඩු කාලය තුළ ඇති වුව ද, නිලධරයා වැටුප් රහිත නිවාඩු කාලය  
අවසන් කර නැවත සේවයට වාර්තා කිරීමෙන් පසුව ඇති වුව ද, නියමිත කාර්යය  
පටිපාටිය අනුගමනය කර නිලධරයා වැටුප් රහිත නිවාඩුව අවසන් කර සේවයට වාර්තා  
කිරීමෙන් පසුව එළඹෙන දිනක සිට ක්‍රියාත්මක වන සේ එම උසස් වීම ලබා දිය යුතු ය.

02. ආයතන සංග්‍රහයේ XII වැනි පරිච්ඡේදයේ 15 හෝ 16 හෝ වගන්තිවල විධිවිධාන අනුව දැනටමත් දේශීය හෝ විදේශීය හෝ වැටුප් රහිත නිවාඩු ලබා ආචාර්ය උපාධියක් හදාරමින් සිටින අනුමත වැටුප් රහිත නිවාඩු කාලය ඉක්මවා නොමැති නිලධරයන් සඳහා ද මෙම වකුලේඛ විධිවිධාන ක්‍රියාත්මක වන දිනෙන් පසුව වන එම වැටුප් රහිත නිවාඩු කාලසීමාව ඔවුන්ගේ ජ්‍යෙෂ්ඨතාව හා විශ්‍රාම වැටුප් ගණනය කිරීම සඳහා සේවා කාලයක් ලෙස ගණන් ගත යුතු ය.

03. තනතුර හෝ සේවය සඳහා අනුමත බඳවාගැනීම් පරිපාටියෙහි හෝ සේවා ව්‍යවස්ථාවෙහි ආචාර්ය උපාධියක් හැදෑරිය යුතු බවට විධිවිධාන ඇතුළත්ව නොමැති තනතුරක් දරන හෝ සේවයකට අයත් රජයේ නිලධරයෙකු සඳහා මින් ඉදිරියට ආචාර්ය උපාධියක් සඳහා නිවාඩු අනුමත කළ යුත්තේ ඉහත විධිවිධාන අනුව පමණක් බව ද මෙයින් අවධාරණය කරමි.

04. මෙම වකුලේඛ විධිවිධාන 2022.09.12 දින සිට ක්‍රියාත්මක වේ.

  
එම්.එම්.පී.කේ. මායාදුන්නෙ  
ලේකම්

රාජ්‍ය පරිපාලන, ස්වදේශ කටයුතු,  
පළාත් සභා හා පළාත් පාලන අමාත්‍යාංශය

දුරකථන : 0112-699399  
ෆැක්ස් : 0112-692158  
විද්‍යුත් ලිපිනය : [ade-vi@pubad.gov.lk](mailto:ade-vi@pubad.gov.lk)